

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1462/27- 2006 සැප්තැම්බර් 15 වැනි සිකුරාදා - 2006.09.15

1462/27 ஆம் இலக்கம் - 2006 ஆம் ஆண்டு செத்தெம்பர் மாதம் 15 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டம்

14 ஆம் பிரிவின் கீழான கட்டளை

1979 ஆம் ஆண்டின் 40 ஆம் இலக்க, இலங்கை ஏற்றுமதிச் சட்டத்தின் 14(1) ஆம் பிரிவினால் எனக்கு உரித்தாக்கப்பட்டுள்ள அதிகாரங்களின் பயனாக தொழில்முயற்சி, அபிவிருத்தி மற்றும் முதலீட்டு ஊக்குவிப்பு அமைச்சர் நோக்கித்த போகொல்லாகம் ஆகிய நான், நிதி, திட்டமிடல் அமைச்சரின் இணக்கப்பாட்டுடன் இக் கட்டளை மூலம் 2006.09.16 ஆந் திகதியிலிருந்து இதன் கண்ணுள்ள I ஆம் அட்டவணையிலுள்ள III ஆம் பந்தியில் விவரிக்கப்பட்டுள்ள சகலபொருட்களின் மீதும் சுங்கத் தீர்வை நோக்கங்களுக்காக அவற்றின் பெறுமதி மீது இறக்குமதி செய்யப்படும் நேரத்தில் அந்த அட்டவணையின் IV ஆம் பந்தியின் இணையொத்த பதிலில் குறித்துரைக்கப்பட்ட விதங்களில் செஸ் வரியொன்று விதிக்கப்படும் செலுத்தப்பட வேண்டுமென நிர்ணயிக்கின்றேன். எவ்வாறாயினும் ;

(1) இங்கு குறிப்பிடப்பட்டுள்ள அட்டவணை I இன் IV ஆம் பந்தியில் குறிப்பிடப்பட்டுள்ள பெறுமதி வீதம் மற்றும் அலகு ஒன்றிற்கான வீதம் என்பன செஸ் கொடுப்பனவினைக் கணக்கீடு செய்வதற்கு செஸ் என்ற வகையில் செலுத்த அதிகூடிய தொகையொன்றின் விளைவாக இருப்பதின் வீதமாக இருத்தல் வேண்டும்.

(2) இங்கு விதிக்கப்படும் செஸ் வரியானது பின்வருவனவற்றிற்கு ஏற்புடையதாகாது :-

(i) 1985.05.04 ஆந் திகதிய 347/12 ஆம் இலக்க அதிவிசேட வர்த்தமானியில் 85/01 ஆம் இலக்க சுங்கங்கள் அறிவித்தலில் அல்லது அத்தகைய சுங்கங்கள் அறிவித்தலினை மாற்றும் வர்த்தமானியொன்றில் பிரசுரிக்கப்பட்ட அத்தகைய ஏதேனும் அறிவித்தல் மற்றும் ஆயுர்வேத, யூனானி, சித்த தயாரிப்புகள் (அழகு சாதனப் பொருட்கள் தவிர்த்த) திறைசேரி செயலாளரின் அங்கீகாரத்திற்கு உட்பட்ட வகையிலும் சுகாதார அமைச்சின் செயலாளரினை உசாவுதலின் பேரில் சுங்கப் பணிப்பாளர் நாயகத்தினால் குறிப்பீடு செய்யப்பட்ட ஆயுர்வேத, சித்த, யூனானி மூலப் பொருட்கள் மற்றும் தயாரிக்கப்பட்ட மூலிகைகள் மற்றும் மூலிகைத் தாவரங்கள்.

(ii) அழகு சாதனப் பொருட்கள் மற்றும் மருந்துப் பொருட்கள் சட்டத்தின் கீழ்ப் பதிவுசெய்யப்பட்ட அத்தகைய பொருட்களை உள்ளடக்கிய மருந்துப் பொருட்கள் அல்லது பின்வரும் விடயங்கள் தொடர்பாக இறக்குமதி செய்யப்பட்ட பொருட்கள் மீது சுங்கப் பணிப்பாளர் நாயகம் திருப்தியடைந்தால், அவ்வாறு இலங்கைக்கு இறக்குமதி செய்யப்படும் ஏதேனும் பொருட்கள் -

(அ) பதனிடல் அல்லது மீள் ஏற்றுமதி செய்யும் நோக்கில், அல்லது

(ஆ) ஏற்றுமதிக்கான பொருட்களைத் தயாரிப்பதற்குப் பயன்படுத்தப்படும் நோக்கத்திற்காக

3) இந்தக் கட்டளையின் நிபந்தனைகளுக்கமையாக இறக்குமதி செய்யப்பட்ட பொருட்களுக்கு செஸ் வரியொன்று செலுத்தப்பட்டிருந்தால், அப்பொருட்கள் இறக்குமதி செய்யப்பட்ட அதே அமைப்பில் மீண்டும் ஏற்றுமதி செய்யப்படுமாயின் சுங்கத் திணைக்களத்தின் பணிப்பாளர் நாயகத்தினால் அத்தகைய வரியானது பத்தில் ஒன்பதுக்கு விஞ்சாத வகையிலிருப்பதாகத் தீர்மானிக்கப்படுமாயின் அட்டவணை II இல் குறிப்பிடப்பட்ட நிபந்தனைகளின் படி மீண்டும் பெற்றுக்கொள்வதற்கு இறக்குமதியாளர்களுக்கு மீளளிப்புச் செய்யப்படும்.

4. இறக்குமதி செய்யப்படும் ஏதேனும் பொருட்கள் தொடர்பிலான இந்த அட்டவணையின் நிபந்தனைகளுக்கமைய செஸ் செலுத்தப்பட்டிருப்பின் அத்துடன் சுங்கப் பணிப்பாளர் நாயகம் அத்தகைய பொருட்கள் பதனிடலுக்காகவும் மீள் ஏற்றுமதிக்காகவும் அல்லது ஏற்றுமதிக்கான பொருட்களை உற்பத்தி செய்வதற்காக இறக்குமதியாளரால் பயன்படுத்தப்படும் என திருப்திபட முடியுமாயின் அத்தகைய பகுதிக்காகச் செலுத்தப்பட்ட செஸ் அளவு இறக்குமதியாளருக்கு மீளளிப்புச் செய்யப்பட முடியும். அத்தகைய பொருட்கள் இறக்குமதி செய்யப்பட்ட திகதியிலிருந்து அத்தகைய மீள் ஏற்றுமதி அல்லது ஏற்றுமதியானது ஒரு வருட காலத்திற்குள் செய்யப்பட முடியும். அன்றேல், இறக்குமதியாளரின் கட்டுப்பாட்டுக்கு அப்பாற்பட்ட சூழ்நிலைகளினால் குறித்த ஒரு வருட காலம் தடுக்கப்படும் சந்தர்ப்பத்தில், மீள் ஏற்றுமதி அல்லது ஏற்றுமதி தொடர்பாகத் திருப்தியடையும் சந்தர்ப்பத்தில் அத்தகைய காலப்பகுதி சுங்கப் பணிப்பாளர் நாயகத்தினால் அவரது தற்றுணிப்புக்கு ஏற்ப விதிவிலக்காக நீடிக்கப்படலாம்.

இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழும் 2005.11.08 ஆந் திகதிய 1418/12 ஆம் இலக்க வர்த்தமானியில் பிரசுரிக்கப்பட்டதுமான கட்டளை இத்தால் நீக்கப்படுகின்றது.

நோகித்த போகொல்லாகம
தொழில் முயற்சி அபிவிருத்தி மற்றும்
முதலீட்டு ஊக்குவிப்பு அமைச்சர் .

தொழில்முயற்சி அபிவிருத்தி மற்றும்
முதலீட்டு ஊக்குவிப்பு அமைச்சர்,
கொழும்பு,
2006.09.12.

அட்டவணை II

1. கட்டளையின் (iii) ஆம் ஏற்பாட்டில் குறிப்பிடப்பட்டுள்ளவற்றிற்கு இயைபான பொருட்களுடன் சுங்க பணிப்பாளர் நாயகம் அல்லது அவருக்குப் பதிலாக அனுமதி வழங்கப்பட்ட சுங்கத் திணைக்களத்தின் அத்தகைய அலுவலர் ஒருவர் திருப்தியடைதல் வேண்டும்.

2. இறக்குமதிசெய்யப்பட்ட நேரத்திலிருந்து மீண்டும் ஏற்றுமதி செய்யப்படும் நேரத்திற்கிடையிலான காலப்பகுதியின் போது அத்தகைய பொருட்களின் உரிமையில் மாற்றம் ஏற்படுதலாகாது.

3. மீள் ஏற்றுமதியானது சுங்கத் திணைக்களத்தின் பதிவுகளில் காட்டப்பட்டுள்ளவாறு இறக்குமதித் திகதிகளிலிருந்து ஒரு வருட காலத்திற்குள் இடம்பெறுதல் வேண்டும். அன்றேல், இறக்குதியாளரின் சக்திக்கு அப்பாற்பட்ட ஏதேனும் தவிர்க்க முடியாத சந்தர்ப்பங்களில் குறித்த ஒரு வருடத்திற்கு மீள் ஏற்றுமதியை செய்ய முடியாத நிலை ஏற்பட்டதாக அத்தகைய சூழ்நிலை தொடர்பாக சுங்கத் திணைக்களப் பணிப்பாளர் நாயகம் அவரது தற்றுணிபின் பேரில் திருப்தியடைவாராயின் அத்தகைய காலத்திற்கு விதிவிலக்களிக்கப்படும்.

4. அத்தகைய பொருட்கள் இறக்குமதி செய்யப்பட்ட நேரத்திலிருந்து மீள் ஏற்றுமதி செய்யப்படும் நேரம் வரைக்குமான காலப்பகுதியில் பயன்படுத்தப்பட்டிருத்தலாகாது.